

Juli, 2012

PSC: 1. hálvár – Ábendingar og avbjóðingar

Vit hava fyri stuttum almannakunngjørt, at Merkið nú er á Hvíta yvirlitinum hjá Paris MoU. Sum skilst, eru vit ógvuliga fegin um at líta aftur á fyrru helvt av 2012, og tó er tað við ávísingum ótta, at vit minna á okkara stevnumið fyri aðru helvt av árinum –


- Fegin, tí at flotin undir fyrstu 6 mánaðunum hevur *uppaftur bøtt um okkara tøl*, og
- Ávísingum ótta, tí at vit vita, at ein avbjóðing liggur fyri framman, tá ið nýggja herferðin hjá Paris MoU fer í gongd (CIC) við sjóneykuni á alla eldsløkkingarútgerð. Sí Tíðindabræv 10/2012 (rakstur).

Sum sæst av stólpamyndini undir, hava við higartil í ár havt 35 vitjanir umborð á føroyskum skipum. Fyri sama tíðarskeiði í 2011 var hetta tali 39, ið altso merkir ein ávís lækkan í títteleika, tí at vit nú eisini hava fleiri skip.

Av hesum 35 vitjanum eru 16 teirra endaðar við einari ella fleiri atfinningum. Hetta merkir, at eini 47% av øllum vitjanum enda við viðmerking. Tilsamans eru 78 viðmerkingar handaðar okkum. Gevið annars gætur, at

- Vit hava 4 vitjanir færri enn fyri sama tíðarskeiði í 2011, men
- Vit hava 12 viðmerkingar fleiri enn í sama tíðarskeiði (78 mótvegis 66).

Eins og vit varliga nevndu í tíðindabrævinum fyri 1. ársfjórðing, síggja vit eisini nú, at skip, ið vitja í pólskum havnum og havnum í Eystursjónum tykjast verða fyri nakað harðrendari viðferð undir vitjan umborð enn aðra staðni. Tað er tiskil uppaftur meiri umráðandi hjá hesum skipum at styrkja *sínar egnu mannagongdir fyri sjálvseftirlit og skjalfesting*.

**Eitt sindur afturat um tøluni**

Í miðal verða **2.3** viðmerkingar givnar í fyrru helvt av 2012 fyri hvørja vitjan umborð á einum føroyskum skipi. Miðaltalið fyri ISM-viðmerkingar í mun til allar, sum eru givnar, er **2.6**. Vísandi til Tíðindabræv 02/2012 nytta vit høvið til at minna øll á málsetingarnar fyri alt árið:

- **Afturhald** **0.0**
- **Miðaltal ISM-viðmerkingar** (kota 15150) **0.5 ella lægri**
- **Miðaltal aðrar viðmerkingar:** **1.2 ella lægri**

Omanfyristandandi merkir, at skulu vit røkka málsetingunum fyri 2012, mugu vit nú miða eftir:

- Fleiri vitjanir við **0** viðmerkingum
- **0** ISM-viðmerkingar og
- **0** Afturhald

Heilt stutt um tilfarið

Tilfarið aftanfýri tøluni kann leysliga bólkast soleiðis:

- Tengt at skjølum/skjalfesting	:	15
- Tengt at sigling (fyrirreiking av ferðini, o.s.fr.)	:	14 *)
- Tengt at umhvørvisviðurskiftum	:	11
- Tengt at eldsløkking og útgerðini	:	5
- Tengt at bjargingarútgerð	:	5
- Onnur viðurskifti viðv. bjarging	:	7
- <u>Atgongd</u> : leytari, loðsleytari, til bjargingarbátar, o.s.fr.	:	6
- Ymist, íroknað viðlíkahald	:	15

*) Av 14 viðmerkingunum tengdar at sigling, eru 5 teirra knýttar at útgerð (“not as required”).

Lítandi frameftir

Vit minna aftur á herferðina hjá Paris MoU fyri framman, t.e. “Concentrated Inspection Campaign”, sum setir sjóneykuna á **eldsløkking, útgerð, eftirlit, venjing og skjalfesting**. Herferðin byrjar 1. september.

Til at standa til reiðar skulu vit enn eina ferð leggja dentin á sjálvseftirlitið umborð. At standa fyrirreikaður kann einans gerast við

- Tíðarásettum sjálvseftirlitum, har ein miðsavnar seg um ávís øki í senn,
- sum verða fylgd av neyvum eftirarbeiði, har skeivleikar verða rættaðir, og
- sum alt verður gjørt av samvitskufullum fólki, ið duga tað tey skulu.

Vit vísa eisini til Tíðindabræv Nr. 02/2011 og Nr. 10/2012 (bæði undir rakstur) saman við hjáløgdu kekklistunum.

Sjóvinnustýrið vil fegin styðja og stuðla strevinum, ið umsitingin á landi og teir umborð saman leggja fyri dagin. Samstarvið ímillum allar partar man fara at loyva okkum í at røkka málsetingini fyri 2012:

At Merkið flytur seg uppeftir á Hvíta yvirlitinum hjá Paris MoU.

--- 00 ---